



## NAGPUR CITY POLICE COMMISSIONERATE

नागपूर शहर पोलीस आयुक्तालय

(पोलीस वार्तापत्र)

सायंकाळ

दिनांक १३.०८.२०२२ शनिवार

गुन्हे

### १) पो.स्टे. बेलतरोडी :- प्राणांकीत अपघात करणारा आरोपी अटक

दिनांक १३.०८.२०२२ चे १०:०० वा चे सुमारास पो.स्टे. बेलतरोडी हद्दीत वेंकटेश सीटी समोर, बेसा घोगली रोड वरील ओम ऑटो मोबाईल्स समोरून, फिर्यादीचा भाऊ नामे शुभम सुरेश चोपडे वय २५ वर्ष रा. फ्लॅट नं १०४, हेराल फ्लॅट, विंग ऐ, ग्रीन सीटी, गोटाड पांजरी हा आपले होंडा शाईन मोटर सायकल क्रं एमएच ४० सीजी ४२८८ ने बेसा चौका कडे जात असता, विरूध्द दिशेने येणारे बोलेरो पिकअप वाहन क्रं एमएच ४० सीडी ०९१२ चा चालक आरोपी नामे प्रशांत रामाजी कुळमेथे वय २५ वर्ष रा. वायगाव गोंड, त.समुद्रपुर, जि. वर्धा याने त्याचे ताब्यातील वाहन भरधाव वेगाने व निष्काळजीपने चालवून मोटर सायकलला धडक दिल्याने फिर्यादीचा भाऊ गंभीर जखमी झाला. त्यास उपचाराकरीता मेडीकल हॉस्पिटल येथे नेले असता. डॉक्टरांनी तपासून मृत घोषित केले. याप्रकरणी फिर्यादी सुमित सुरेश चोपडे वय ३२ वर्ष यांनी दिलेल्या तक्रारीवरून पो.स्टे. बेलतरोडी येथे सपोउपनि घुगे, ७७१९९९७७६ यांनी आरोपी विरूध्द कलम २७९,३३७,३३८,३०४(अ) भादवि अन्वये गुन्हा नोंदवून आरोपीस अटक केली आहे.

(अकस्मात मृत्यु)

### पो.स्टे. नंदनवन:-

अ) दिनांक १२.०८.२०२२ चे २०:०० वा. चे पुर्वी पो.स्टे. नंदनवन हद्दीत इडब्ल्यु कवेलु क्वार्टर कॉलनी, नागपुर येथे राहणारे सचिन श्यामराव दाळुवाकर, वय ३१ वर्ष यांनी आपल्या राहते, घरी बेडरूम मध्ये सिंलिंग फॅन चे हुकला नॉयलन दोरीने गळफास घेवून आत्महत्या केली. याप्रकरणी फिर्यादी अश्विन मुरलीधर जेठे वय ३१ वर्ष यांनी दिलेल्या सुचनेवरून पो.स्टे. नंदनवन येथे म.सपोउपनि यादव, ९९७०९८२०४५ यांनी अकस्मात मृत्युची नोंद केली आहे.

(इतर)

### १) नागपुर शहर पोलीस आयुक्तालया तर्फे आयोजित “स्वातंत्र्याचा अमृत महोत्सव” सोहळ्याचा तृतीय दिन संपन्न :-

आज दिनांक १३.०८.२०२२ रोजी सकाळी १०:३० वा पोलीस भवन सिव्हील लाईन, नागपुर मा. पोलीस आयुक्त नागपुर शहर, श्री अमितेश कुमार यांचे अध्यक्षतेखाली नागपुर शहरातील नागरिकांसाठी, तसेच पोलीस अधिकारी कर्मचारी यांचे करीता देशभक्तीपर गायन स्पर्धेचे उदघाटन करण्यात आले. पोलीस भवन येथे भेट देणारे नागरिक, विद्यार्थी, पोलीस कर्मचारी व त्यांचे कुटुंबातील सदस्य तसेच कार्यालयीन कर्मचारी यांनी स्पर्धेत भाग घेतला अंत्यत उत्साहाचे वातावरणात स्पर्धा पार पडली. सर्वांनी गायन व संगिताचा आनंद घेवून समाधान व्यक्त केले. १३:०० ते १४:०० वा चे दरम्यान महीला सुरक्षा, सायबर सुरक्षा संबंधाने मार्गदर्शन करण्यात आले. तसेच अंमली पदार्थापासून सरक्षण या विषयांवर आधारित नाट्य

स्पर्धेचे आयोजन करण्यात आले. महाविद्यालयीन विद्यार्थांचे ग्रूप ने सादर केलेले नाट्याने जमलेल्या सर्व लोकांचे व महाविद्यालयीन विद्यार्थांचे मन भारावून घेतले. अति उत्कृष्ट अश्या उद्बोधनपर नाट्यात अंमली पदार्थांच्या सेवनाचे होणारे दुष्परीनाम त्यामुळे व्यसनाधिन व्यक्तींची आर्थिक व शारीरिक हानी, तसेच त्याचे कुटुंबीयावर व समाजावर होणारे परीणाम या बाबत प्रशसनिय सादरीकरण करण्यात आले.

मा. उपमुख्यमंत्री महाराष्ट्र राज्य श्री देवेन्द्रजी फडणवीस यांनी दुपारी १६:३० वा नागपुर शहर पोलीस आयुक्तालया तर्फे आयोजित “स्वातंत्र्याचा अमृत महोत्सव” सोहळ्यात पोलीस भवन येथे भेट दिली. मा. उपमुख्यमंत्री यांना नागपुर शहर पोलीसदला तर्फे मानवदना देण्यात आली. मा. पोलीस आयुक्त यांनी पुष्पगुच्छ देवुन मा. उपमुख्यमंत्री यांचे स्वागत केले.

मा. उपमुख्यमंत्री यांनी पोलीस प्रदर्शनातील सर्व स्टॉल्सना भेटी देवुन माहीती घेतली. तसेच पोलीस भवनाला भेट दिली. मा. उपमुख्यमंत्री यांनी आपले शुभेच्छापर भाषनात नागपुर शहर पोलीसांद्वारे आयोजित पोलीस प्रदर्शनाची प्रसंशा केली. तसेच याउपक्रमामुळे नागरिक व पोलिसांमध्ये जवळीक निर्माण होण्यास मदत होईल. पोलीसांच्या कार्यपध्दतीची नागरिकांना माहीती मिळेल असे सांगितले. तसेच तिरंगा हा आपला अभिमान, स्वाभिमान, आत्मसन्मान आहे. त्याचा अवमान होणार नाही याची सर्वांनी दक्षता घ्यावी असे आवाहन केले.

मा. उपमुख्यमंत्री यांनी याप्रसंगी पोलीस विभागा तर्फे आयोजित तिरंगा रॅलीस हिरवी झेंडी दाखवुन रवाना केले. रॅलीत अंदाजे ४०० ते ५०० पोलीस, नागरिक व विद्यार्थी यांनी भाग घेतला. नमुद रॅली ही पोलीस भवन येथुन सुरू होवुन जुना काटोल नाका, छावणी टी पॉइंट, कडबी चौक, इंदोरा चौक, गोळीबार चौक, चिटनीस पार्क, अशोक चौक, बैद्यनाथ चौक, धंताली अंडर ब्रिज, काग्रेस नगर, राहटे कॉलनी, पंचशील चौक, झाशी राणी चौक, महाराज बाग चौक, मॉरेस कॉलेज चौक, झिरो मॉईल चौक, सविंधान चौक, आकाशवानी चौक, लेडीज क्लब चौक येथुन पोलीस भवन येथे समाप्त झाली.

पोलीस भवन लॉबी मध्ये मा. पोलीस आयुक्त नागपुर शहर यांचे अध्यक्षतेखाली यु. पी.एस.सी. स्पर्धा परीक्षा याबाबत जमलेल्या विद्यार्थीना मार्गदर्शन कार्यक्रम घेण्यात आला. मा. पोलीस आयुक्त यांनी विद्यार्थीना करावयाची तयारी, अभ्यास याबात मोलाचे मार्गदर्शन केले. तसेच नमुद कार्यक्रमा दरम्यान मा. सह. पोलीस आयुक्त, अपर पोलीस आयुक्त व इतर अधिकारी यांनी विद्यार्थीना स्पर्धा परीक्षेत कसे यश मिळवायचे या बाबत संखोल मार्गदर्शन केले. नमुद मार्गदर्शनपर कार्यक्रमाचा ५०० ते ६०० विद्यार्थीनी/ स्पर्धकानी लाभ घेतला.

विद्युत रोशनाईत १९:३० वा रोशनाई व पोलीस बॅन्डचे सुमधूर तसेच देशभक्तीपर संगीत व गाण्यांचे सादरीकरण करण्यात आले. नागरिकांनी पोलीस भवन तसेच संपुर्ण परिसरात, तिरंगी रोशनाईचे झगमगटात हजर राहुन शानदार लेझर शो व सुमधुर बॅन्डच्या तालात, देशभक्तीपर गितांचा आस्वाद घेतला.

दिवस भर पोलीस भवन परीसरातील आयोजित पोलीस प्रदर्शनात पोलीस विभागातील राबविण्यात येणारे उपक्रम, कार्यशैली, प्रात्यक्षीके तसेच वेगवेगळ्या विंगचे स्टॉल्सचे प्रदर्शन होते. ज्या मध्ये पोलीस दिदी, पोलीस काका, दामिनी पथक, भरोसा सेल, जलद प्रतिसाद पथक, पोलीसांचे गणवेश प्रदर्शन, सायबर सेल व माहीती तंत्रज्ञान कार्यप्रणाली, डायल ११२ कार्यप्रणाली, सी.ओ.सी. कार्यप्रणाली, वाहतुक शाखेचे कामकाज, अग्निशस्त्रा बाबत, माहीती व प्रदर्शन, अश्रुधुर साहीत्य व माहीती, श्वान पथकाचे तसेच बॉम्बशोधक व नाशक पथकाची कार्यप्रणाली इत्यादी स्टॉलवर बहुसंख्येने नागरिक व विद्यार्थीनी उत्साहात व खेळीमेळीच्या वातावरणात सर्व स्टॉल्सना भेटी देवुन, माहीती घेतली व पोलीसांच्या उपक्रमाबाबत समाधान व्यक्त करून प्रसंसा केली.







## २) नागपुर शहर पोलीस आयुक्तालया तर्फे आयोजित “स्वातंत्र्याचा अमृत महोत्सव” :-

दिनांक १४.०८.२०२२ चे सकाळी ०७:०० ते १०:०० वा चे दरम्यान नागपुर शहर पोलीस आयुक्तालया तर्फे आयोजित “स्वातंत्र्याचा अमृत महोत्सव” अंतर्गत “पोलीस भवन, सिव्हील लाईन” येथे नागपुर शहरातील नागरिकांसाठी, व विद्यार्थ्यांसाठी १० कि.मी. मॅरेथॉन स्पर्धेचे आयोजन करण्यात आले आहे. मा. पोलीस आयुक्त, श्री अमितेश कुमार यांचे हस्ते पोलीस भवन ऑडीटोरियम हॉल येथे नागपुर शहरातील पोलीस स्टेशन अंतर्गत जमा मौल्यवान मुद्देमाल त्यांचे मुळ मालकांना परत करण्याचा मुद्देमाल निर्गती कार्यक्रम आयोजित आहे. दुपारी १२:०० वा गणेशोत्सव २०२२ निमित्त गणेश मंडळाचे पदाधिकारी यांची बैठक आयोजित केली आहे. १६:०० वा देशभक्तीपर गायन स्पर्धा आयोजित करण्यात आलेली आहे. १७:०० वा चे सुमारास फुटाळा तलाव अंबाझरी येथे तसेच वॉकर्स स्ट्रीट सिव्हील लाईन सदर व ट्रिलीयम मॉल मेडीकल चौक इमामवाडा येथे पोलीसांचे पथसंचलन आयोजित करण्यात आले आहे.

नागपुर शहरातील सर्व नागरीकांनी या कार्यक्रमात सहभागी होवुन कार्यक्रमांचा आनंद घेण्याचे आवाहन नागपुर शहर पोलीस आयुक्तालयातर्फे करण्यात येत आहे.

## ३) बेलतरोडी पोलसांची कामगिरी:-

दिनांक १२/०८/२०२०२ चे १५:३० वा सौ निकीता प्रकाश दुबे व त्यांचे पति श्री राजेश शरद जोशी यांना विमानाने बॅंगलोर येथे जायचे असल्याने ते बुलडाणा येथुन नागपुर येथे आले होते. त्यांनी श्री सर्विस अपार्टमेंट आयो हॉटेल, आदिवासी कॉलनी, मनिष नगर, येथे जाणे करीता अॅटो केला. अॅटोतुन उतरतांना त्यांचे दोन लॅपटॉप व चार्जर असलेली बॅग ते अॅटोमध्येच विसरले त्यांनी अॅटोचा शोध घेतला, मिळाला नाही करीता पोलीस स्टेशन बेलतरोडी येथे लॅपटॉपची बॅग हरविल्याबाबत नोंद केली. पोलीसांनी सीसीटीव्ही कॅमेराचे सहायाने अॅटोचा क्र. एम एच ३१ एफ बी ०३४० हा क्रमांक निष्पन्न करून तांत्रिक विश्लेषणाद्वारे अॅटो मालक

श्री अशोक टिमाजी भरोसे, रा.प्रगती नगर झाडे लेआऊट यांचा मोबाईल क्रमांक प्राप्त केला व त्यांना बॅग बाबत विचरले असता त्यांनी आपले अॅटो मध्ये मागचे बाजुला बघीतले असता बॅग अॅटोमध्येच असल्याचे सांगितले व त्यांनी सदरची बॅग पोलीस स्टेशन बेलतरोडी, नागपुर शहर येथे आणुन हजर केल्याने त्याची पाहानी करून सौ निकीता प्रकाश दुबे यांना परत केली. पोलीस स्टेशन बेलतरोडी चे वरिष्ठ पोलीस निरीक्षक श्री चंद्रकांत यादव यांनी अॅटो चे चालक मालक श्री अशोक टिमाजी भरोसे यांचा पुष्प गुच्छ तसेच प्रमाणपत्र देऊन गौरव केला.

वरील लॅपटॉप शोध मोहीम पोनि श्री चंद्रकांत यादव यांचे मार्गदर्शना खाली तपास पथकाचे अधिकारी सपोनि श्री अनिल मेश्राम पोहवा तेजराम देवळे, अविनाश ठाकरे, मिलींद पटले, मनिश धुर्वे, पोनाअं प्रशांत गजभिये, सुहास शिंगणे, मंगेश देशमुख, प्रशांत सोनुलकर, पोअं कुणाल लांडगे, कमलेश गणेर यांनी पार पाडली.



#### ४) पाचपावली पोलीसांची कामगिरी गांजा बाळगणारे दोन आरोपी अटकेत:—

दिनांक १२.०८.२०२२ चे २०:५५ वा चे सुमारास पाचपावली पोलीसांना गुप्तबातमीदारामार्फत माहिती मिळाली कि, उडीसा येथून ट्रेन व्दारे गांजा आणून पोस्टे पाचपावली हददीत चैन पुल्लिंग करून ट्रेन थांबवून नागपूर शहरात गांजा आणण्यात येत आहे. अश्या खात्रीशीर बातमीवरून ठक्करग्राम शितला माता मंदिर जवळ ट्रॅप लावून आरोपी १) अक्षय विनोद नदेश्वर वय. ३० वर्ष रा. प्लॉट न.५६ राधारमन कॉलनी श्रीयश नगर नरसाळा दिघोरी, नागपूर २) चेतन प्रमोद गोखले वय.२१ वर्ष रा.किर्ती लेआउट प्लॉट न. ६० पाण्याचे टाकी जवळ नरसाळा, नागपूर यांना ताब्यात घेवून त्यांच्या अंगझडतीत व बॅग मध्ये ७ किलो ९०५ ग्रॉम गांजा व रेडमी कंपनीचे दोन मो. किं २०,०००/—रु असा एकुन एकुण १,४०,०००/—रु (एक लाख चाळीस हजार रूपये) चा मुददेमाल मिळून आला. आरोपी विरूध्द कलम ८ (क),२०(ब) (दोन)(ब),२९ एन.डी.पीएस.अॅक्ट—१९८५ अन्वये पो.स्टे. पाचपावली येथे गुन्हा नोंदवुन आरोपीस अटक केली आहे.

सदरची कामगिरी ही नांगपुर शहराचे मा. पोलीस उपायुक्त, श्री गजानन राजमाने परि. ०३ मा. सहा.पोलीस आयुक्त लकडगंज विभाग, श्री सचिन थोरबोले, यांचे मार्गदर्शनाखाली वरीष्ठ पोलीस निरीक्षक श्री संजय मेंढे, पोनि रवि नागोसे, पोउपनि अविनाश जायभाये, पोहवा विजय यादव, नापोअ अंकुश राठोड, वासुदेव जयपूरकर, पवन भटकर, पोअ गणेश ठाकरे, आशिष बावणकर यांनी केली.



(राहुल डोंगरे)  
सहा. पोलीस निरीक्षक  
पोलीस जनसंपर्क अधिकारी  
नागपूर शहर.